



सञ्चय कोष

ई-न्यूजलेटर : कर्मचारी सञ्चय कोषको त्रैमासिक प्रकाशन । वर्ष १० । अंक ३७ । २०७९ वैशाख - आषाढ

विशेष कार्यक्रमको समीक्षा तथा वरिष्ठ कार्यकारी मञ्चको बैठक सम्पन्न

योजना, अनुगमन तथा जोखिम विश्लेषण विभाग र आर्थिक प्रशासन विभागको आयोजनामा कोषको आ.व. २०७८/७९ को स्वीकृत बजेट तथा वार्षिक विशेष कार्यक्रमको चैत मसान्तसम्मको प्रगति समीक्षा तथा वरिष्ठ कार्यकारी मञ्चको बैठक २०७९ जेठ २८ र २९ गते काठमाण्डौको चन्द्रागिरीमा सम्पन्न भयो । कार्यक्रममा कोषका प्रशासक, सह-प्रशासक, सबै विभागका विभागीय प्रमुख, वरिष्ठ प्रबन्धक तथा प्रबन्धक एवम् शाखा कार्यालय/सेवा केन्द्रका प्रमुख तथा कोषमा क्रियाशील कर्मचारी संगठनका प्रतिनिधिको उपस्थिति थियो ।

उक्त कार्यक्रममा आ.व.२०७८/७९को विशेष कार्यक्रम तथा बजेटको २०७८ चैत मसान्तसम्मको प्रगतिको समीक्षा गरिएको थियो । त्यसैगरी आ.व. २०७९/८० को प्रस्तावित बजेट माथिको छलफल तथा चालू आर्थिक वर्षको विशेष कार्यक्रमको प्रगति समीक्षा र कोषको सुदृढीकरण एवम् संस्थागत सुशासनमा कोषमा क्रियाशील युनियनहरूको भूमिका विषयको प्रस्तुतीकरण, वरिष्ठ कार्यकारी मञ्चको दुईवटा समूहको प्रस्तुतीकरण र शाखा कार्यालयहरूको तर्फबाट एउटा प्रस्तुतीकरण गरिएको थियो ।

कार्यक्रमको शुरुवातमा कर्जा, लगानी तथा ट्रेजरी व्यवस्थापन विभागका मुख्य प्रबन्धक भरतराज वस्तीले स्वागत मन्तव्य दिनुभएको थियो । उहाँले सबै सहभागीहरूको सक्रिय सहभागितामा कार्यक्रमलाई प्रभावकारी बनाउनु पर्ने कुरामा जोड दिनु भयो ।




उहाँले हरेक विभाग तथा शाखाहरूको समस्या एवम् सवालहरूका साथै समाधानका वैकल्पिक उपायहरू पनि लिएर आउन तथा विभागहरूलाई अन्तर विभाग समूह कार्यका आधारमा अगाडि बढ्न सुझाव दिनु भयो । कर्मचारी संगठनहरूसँग हरेक विभाग सम्वद्ध सवालहरूमा छलफल गर्नुपर्ने र यसमा उनीहरूको पनि जिम्मेवार र परिपक्व भूमिकाको अपेक्षा रहने विषय उहाँले उजागर गर्नुभएको थियो ।

कार्यक्रममा वरिष्ठ कार्यकारी मञ्चको तर्फबाट दुई वटा समूह (संगठन तथा व्यवस्थापन समूह र सेवा प्रवाह व्यवस्थापन समूह)को कार्यपत्र प्रस्तुत गरिएको थियो । उक्त दुई वटा कार्यपत्रमा २४ जना सहभागीहरूले आ-आफ्ना टिप्पणी गरेका थिए ।

क्रमशः पृष्ठ २ मा ►►

६ लाख बढी सञ्चयकर्ताको KYC अद्यावधिक



आर्थिक वर्ष २०७८/०७९ को असार मसान्तसम्म १ लाख १६ हजार बढी सञ्चयकर्ताको KYC अद्यावधिक गर्ने कार्य सम्पन्न भएको छ । यससँगै हालसम्म ६ लाख १७ हजार बढी सञ्चयकर्ताले आफ्नो व्यक्तिगत विवरण (KYC) अद्यावधिक गरिसकेका छन् । त्यसैगरी कुल १० हजार १ सय बढी OFFICE KYC अद्यावधिक भएको छ । कोषले प्रदान गर्ने सबै सेवा सुविधा उपभोगको लागि KYC अनिवार्य गरेसँगै KYC विवरण अद्यावधिक गर्ने सञ्चयकर्ताको संख्या उल्लेखनीय रूपमा वृद्धि भएको हो ।

सेवा शर्त नियमावली, २०७८ लागू

कोषमा नयाँ सेवा शर्त नियमावली लागू भएको छ । नेपाल सरकार, अर्थ मन्त्रालय, वित्तीय क्षेत्र व्यवस्थापन तथा संस्थान समन्वय महाशाखाको पत्रानुसार नेपाल सरकार मन्त्रिपरिषद्को मिति २०७८/१२/३० को बैठकबाट कर्मचारी सञ्चय कोष, कर्मचारी सेवा शर्त नियमावली, २०७८ स्वीकृत भई सोही मिति देखि लागू भएको छ ।



प्रगति समीक्षा तथा वरिष्ठ कार्यकारी मञ्चको बैठक...



सो अवसरमा कोषका प्रशासक जितेन्द्र धितालले समय समयमा गरिने यस प्रकारका कार्यक्रमहरूले value add गर्ने भएता पनि कोभिड-१९ लगायतका जटिलताले यस्ता कार्यक्रमहरू समयबद्ध रूपमा सञ्चालन गर्न नसकिएको बताउनु भयो । अब यस्ता कार्यक्रमहरू नियमित रूपमा गर्नुपर्ने कुरामा उहाँको जोड थियो । उहाँले आगामी आ.ब.को बजेट कार्यान्वयन सम्बन्धमा तत्कालै यस्तै अन्तरक्रिया कार्यक्रम आयोजना गर्न विभागहरूसँग छलफल गर्ने कुरा पनि बताउनु भयो । आगामी आ.व.देखि सञ्चालक समितिबाट समयमै बजेट स्वीकृत गराई विनियोजन गर्ने, सबै विभाग तथा शाखा कार्यालयहरूसँग समयमै कार्य सम्पादन सम्झौता सम्पन्न गर्ने लक्ष्य राखिएको हुँदा चालू आ.ब.मा जस्तो बजेट कार्यान्वयनमा रहने जटिलता नरहने विषयमा आफू विश्वस्त रहेको उहाँले बताउनुभयो । उहाँले कोषमा NFRS लागू गरिएको र हाम्रो लेखाङ्कनलाई सुधार गर्नुपर्ने आवश्यकता रहेको जानकारी गराउनु भयो । कोषको वित्तीय विवरणका आधारहरू आधुनिक प्रविधियुक्त, सुधारिएको चुस्त दुरुस्त लेखा प्रणाली, मजबुत तथा प्रविधिमैत्री जनशक्ति व्यवस्थापन, बाह्य प्रणालीसँग Compatible हुने किसिमको strong IT system हुन् र यी सबैका आधारमा कोषको समष्टिगत रूपान्तरण सम्भव हुने उहाँको धारणा थियो ।

उक्त दुबै दिनको कार्यक्रममा सह-प्रशासक जीवन कुमार कट्वालले Moderator को भूमिका निर्वाह गर्नुभएको थियो । उहाँले चालू आ.व.को बजेटको समीक्षा तथा वरिष्ठ कार्यकारी मञ्चको समूहगत प्रस्तुति पश्चात् सहभागीहरूका जिज्ञासा तथा टिप्पणीलाई सम्बोधन गर्दै अत्यन्त महत्वपूर्ण सुझाव र राम्रा पृष्ठपोषणहरू प्राप्त भएका छन्, यी सुझावहरूले value add भएको र बजेटमा केही संशोधन गर्नुपर्ने देखिएको बताउनु भयो । प्राप्त पृष्ठपोषणहरूलाई लिपिबद्ध गरी कार्यान्वयन चरणमा लैजानका लागि उच्च व्यवस्थापनको प्रतिबद्धता पनि प्रकट गर्नुभयो । अब बजेट तर्जुमाका समयमै गहन छलफल गर्नुपर्ने र कार्यान्वयनका क्षेत्रमा देखिएका समस्या पनि क्रमैसँग

समाधान गर्दै जानुपर्ने देखिएको बताउनु भयो । कार्यक्रममा आर्थिक प्रशासन विभागको तर्फबाट विभागीय प्रमुख ठाकुरजंग थापाले आ.ब. ०७८/७९ को बजेटको समीक्षा र ०७९/८० को प्रस्तावित बजेटको बारेमा संक्षिप्त जानकारी गराउनु भयो । उहाँले बजेट केन्द्रहरूबाट प्राप्त Input का आधारमा बजेट तयार गरिएको जानकारी दिनु भयो ।

सो अवसरमा योजना, अनुगमन तथा जोखिम व्यवस्थापन विभागका विभागीय प्रमुख वीरेन्द्र पौडेलले चालू आ.व. मा विभागस्तरमा ८४ वटा विशेष कार्यक्रम रहेकामा २०७८ चैत्र मसान्तसम्ममा ५६ प्रतिशत प्रगति हासिल भएको र शाखा कार्यालयतर्फ तीन वटा शीर्षकमा दिइएका कार्यक्रमहरूमा ७५ प्रतिशत प्रगति भएको जानकारी प्रदान गर्नुभएको थियो ।

कोषको लक्ष्य प्राप्त गर्नका लागि विभिन्न विभाग तथा शाखा कार्यालयहरू एवम् सेवा केन्द्रले निर्धारण गरेका वार्षिक तथा बिशेष कार्यक्रमहरू कार्ययोजना बमोजिम सञ्चालन भएको छ छैन भनी समग्र अध्ययन र विश्लेषण गरी आगामी दिनहरूका लागि कार्यदिशा तय गर्नु कार्यक्रमको प्रमुख उद्देश्य रहेको थियो । कोषको विभिन्न विभाग तथा शाखा कार्यालयहरूको वार्षिक लक्ष्य तथा कार्यक्रमहरूको कार्यान्वयनलाई प्रभावकारी तथा नतिजामुखी बनाउनु बैठकको ध्येय रहेको थियो ।



कार्यक्रमको उद्देश्य

१. कोषको चालू आर्थिक वर्ष २०७८/०७९ को बजेटको कार्यान्वयनको अवस्थाको बारेमा जानकारी गराउने एवम् आगामी आर्थिक वर्ष २०७९/८० को प्रस्तावित बजेटका मुख्य व्यवस्थाहरूको बारेमा कोषका उच्च व्यवस्थापन एवम् वरिष्ठ कार्यकारी मञ्चका सदस्य तथा यूनिनका प्रातिनिधिहरूलाई जानकारी गराउने र आवश्यक सुझाव एवम् अवधारणा सङ्कलन गर्ने ।
२. चालू आर्थिक वर्षको विशेष कार्यक्रमको प्रगति समीक्षा र आगामी आर्थिक वर्षको प्रस्तावित विशेष कार्यक्रमहरू माथिको छलफलका आधारमा विशेष कार्यक्रमहरूलाई कोषको समग्र सुधारमा केन्द्रित गर्ने ।
३. कोषमा क्रियाशील कर्मचारी संगठनहरूले कोषको सुदृढीकरण एवम् संस्थागत सुशासनमा खेल्ने भूमिका विषयको प्रस्तुतीकरण माथि छलफल गराई व्यवस्थापन एवम् कर्मचारी संगठनको सहकार्यलाई थप मजबुत बनाउने ।
४. वरिष्ठ कार्यकारी मञ्च अन्तर्गत सेवा प्रवाह समूह र संगठन तथा व्यवस्थापन समूहको प्रस्तुतीकरण माथि छलफल एवम् पृष्ठपोषण लिई कोषका कर्मचारीको विकास, संस्थाको कार्य प्रणालीमा सुधार गर्दै सञ्चयकर्तालाई उत्कृष्ट सेवा प्रवाह गर्ने ।
५. शाखा कार्यालयहरूका विद्यमान समस्या र सवालहरू उजागर गरी समाधानका उपायहरू पहिल्याउने ।

विभागीय प्रमुखहरूसँग कार्यसम्पादन सम्झौता

कोषका प्रशासक र विभागीय प्रमुखहरूसँग २०७९ असार २७ गते आर्थिक वर्ष २०७९/८० का लागि कार्यसम्पादन सम्झौता सम्पन्न भएको छ । कोषको सबै विभागका विभागीय प्रमुखहरूसँग आर्थिक वर्ष २०७९/८० का लागि प्रत्येक विभागको वार्षिक कार्ययोजना अनुरूपको कार्यसम्पादन लक्ष्य सहितको कार्यसम्पादन सम्झौता सम्पन्न भएको हो । उक्त कार्यसम्पादन सम्झौतामा विभागले सम्पादन गर्नुपर्ने कार्यक्रमहरू, क्रियाकलापहरू, लक्ष्य, मूल्याङ्कन सूचक र समयसीमा समेटिएका छन् ।

उक्त कार्यसम्पादन सम्झौतामा सह-प्रशासक जीवन कुमार कट्वालको रोहबरमा निमित्त प्रशासक जितेन्द्र धितालले पहिलो पक्षका रूपमा तथा कर्जा, लगानी तथा ट्रेजरी व्यवस्थापन विभागका विभागीय प्रमुख भरतराज वस्ती, सञ्चयकर्ता सेवा विभागका विभागीय प्रमुख रोचन श्रेष्ठ, लेखापरीक्षण विभागका विभागीय प्रमुख ध्रुव भट्टराई, निवृत्तभरण व्यवस्थापन तथा सामाजिक सुरक्षा विभागका विभागीय प्रमुख ध्रुव प्रसाद अधिकारी, सञ्चयकर्ता कर्जा विभागका विभागीय प्रमुख दिनेश कुमार के.सी., भवन तथा आवास व्यवस्थापन विभागका विभागीय प्रमुख राजेन्द्र शाक्य, आर्थिक प्रशासन विभागका विभागीय प्रमुख ठाकुरजंग थापा, मानव संसाधन तथा आन्तरिक व्यवस्थापन विभागका विभागीय प्रमुख दामोदर प्रसाद सुवेदी, सूचना प्रविधि विभागका विभागीय प्रमुख सुवाष खड्का, कोष व्यवस्थापन विभागका विभागीय प्रमुख दर्शन भट्टराई र योजना, अनुगमन तथा जोखिम व्यवस्थापन विभागका विभागीय प्रमुख वीरेन्द्र पौडेलले दोश्रो पक्षका रूपमा हस्ताक्षर गर्नुभएको थियो ।

उक्त सम्झौतामा सम्बन्धित विभागको वार्षिक कार्यप्रगति विवरणको अनुगमन तथा मूल्याङ्कन गर्न कोषका प्रशासकको अध्यक्षतामा सहप्रशासकद्वय सदस्य र योजना, अनुगमन तथा जोखिम व्यवस्थापन विभागका विभागीय प्रमुख सचिव रहेको एक मूल्याङ्कन समिति रहने व्यवस्था गरिएको छ ।



शाखा कार्यालय/सेवा केन्द्र प्रमुखसँग कार्यसम्पादन सम्झौता



कोषका प्रशासक र शाखा कार्यालय प्रमुखहरूसँग मिति २०७९ साउन ९ गते आर्थिक वर्ष २०७९/८० का लागि कार्यसम्पादन सम्झौता सम्पन्न भएको छ । कोषको उपत्यका बाहिरका ८ वटा शाखा कार्यालय र एक सेवा केन्द्रका प्रमुखबीच सम्पन्न भएको उक्त कार्यसम्पादन सम्झौतामा शाखा कार्यालयले सम्पादन गर्नुपर्ने वार्षिक कार्यक्रम, क्रियाकलाप, कार्य प्रगति जस्ता विषयहरू समावेश गरिएको छ ।


उक्त कार्यसम्पादन सम्झौतामा सह-प्रशासकको रोहबरमा प्रशासकले पहिलो पक्षका रूपमा तथा शाखा कार्यालय पोखराका कार्यालय प्रमुख नगेन्द्र प्रसाद पौडेल, शाखा कार्यालय बुटवलका कार्यालय प्रमुख रमेश चन्द्र बेलवासे, शाखा कार्यालय विराटनगरका कार्यालय प्रमुख तेज प्रसाद खनाल, शाखा कार्यालय हेटौँडाका कार्यालय प्रमुख राजेन्द्र लामिछाने, शाखा कार्यालय धनगढीका कार्यालय प्रमुख ध्रुव प्रसाद तिवारी, शाखा कार्यालय सुर्खेतका कार्यालय प्रमुख राम प्रसाद लामिछाने, शाखा कार्यालय कोहलपुरका कार्यालय प्रमुख कमल अर्याल, शाखा कार्यालय जनकपुरका निमित्त कार्यालय प्रमुख चौरज्जीवि पोखरेल र धनकुटा सेवा केन्द्रका प्रमुख दिपेन्द्र सापकोटाले दोश्रो पक्षका रूपमा हस्ताक्षर गर्नुभएको थियो ।

कार्यसम्पादन सम्झौतामा सेवा प्रवाह (परिमाणात्मक लक्ष्य), सेवा सुधार (गुणात्मक लक्ष्य) र अन्य सुधार गरी तीन समूहमा वार्षिक कार्यसम्पादन लक्ष्यहरू समावेश गरी सञ्चयकर्ताको व्यक्तिगत विवरण अद्यावधिक गर्ने, घर सापटीको क्षेत्र विस्तार गर्ने, सञ्चयकर्ता अन्तरक्रिया तथा अभिमुखीकरण कार्यक्रम गर्ने, ज्ञान आदान-प्रदान, भवन निर्माणमा समन्वय, सहयोग र सहजीकरण गर्ने लगायतका १७ वटा कार्यक्रम तय गरिएका छन् ।

सामाजिक सुरक्षामा ४१ करोड भन्दा बढी वितरण

कोषले आर्थिक वर्ष २०७८/७९ मा आफ्ना सञ्चयकर्ताहरूलाई सामाजिक सुरक्षा वापत रु. ४१ करोड बढी रकम प्रदान गरेको छ । कोषले सञ्चयकर्ता स्वास्थ्योपचार, दुर्घटना क्षतिपूर्ति, सुत्केरी तथा शिशु हेरचाह, काजकिरिया खर्च जस्ता कार्यक्रम सञ्चालन गरिरहेको छ ।

सुत्केरी तथा शिशु स्याहारमा १९,२५४ सञ्चयकर्तालाई रु. १४ करोड ४४ लाख बढी, काजकिरिया अनुदान स्वरूप ३०८ आश्रित परिवारलाई रु. १ करोड २३ लाख र दुर्घटना क्षतिपूर्ति अन्तर्गत ४२४ जना सञ्चयकर्तालाई रु. ८ करोड ४७ लाख बढी रकम वितरण गरिएको छ । त्यस्तै सञ्चयकर्ता औषधोपचार कार्यक्रम बापत २,०९८ जना सञ्चयकर्तालाई १७ करोड १४ लाख प्रदान गरिएको छ ।



अनलाइन कारोबारमा आकर्षण



कोषले शुरुआत गरेका विभिन्न अनलाइन सुविधाको उपयोग गर्ने सञ्चयकर्ताको संख्या उल्लेखनीय रूपमा वृद्धि भएको छ । कोषको सेवा प्रवाहलाई सरल र सहज बनाउने उद्देश्यले अनलाइन कारोबारलाई प्राथमिकतामा राखेर अघि बढिरहेको छ । कोषले अनलाइनमा आधारित विशेष सापटी तथा अनलाइनमार्फत नै कोषको सापटी फिर्ता सेवालाई प्राथमिकताका साथ अघि बढाएकोमा आ.व. २०७८/७९ मा जम्मा १ लाख ३६ हजारलाई विशेष सापटी प्रदान गरिएकोमा अनलाइन मार्फत ७९ हजार बढीले अनलाइन मार्फत सापटी माग गरेका थिए । अर्थात कुल कारोबारको ५८ प्रतिशतभन्दा बढी कारोबार अनलाइनबाट भएको थियो ।

आ.व. २०७८/७९ को असार मसान्तसम्ममा अनलाइन प्रणाली मार्फत कोषको सापटी फिर्ता गर्ने कार्यको लागि ९२ हजार ५ सय बढी कारोबारबाट १० अर्ब ५० करोड बढी रकम सापटी फिर्ता (Deposit) भएको थियो । साथै, कोषले सञ्चयकर्ताको जानकारीको लागि विशेष सापटी भुक्तानी म्यानुअल, २०७७ र अनलाईन मार्फत कोष सापटी फिर्ता भुक्तानी म्यानुअल, २०७७ प्रकाशन गरी अनलाइन कारोबारमा जोड दिएको छ ।

सामाजिक उत्तरदायित्व वहन

कोषले संस्थागत सामाजिक उत्तरदायित्व अन्तर्गत विभिन्न संस्थाहरूलाई आर्थिक वर्ष २०७८/७९ मा ७ लाख ५० हजार प्रदान गरेको छ । श्री समता शैक्षिक गुठी, काठमाडौंलाई सामाजिक उत्तरदायित्व अन्तर्गत समता स्कूल काठमाडौंमा अध्ययनरत विद्यार्थीहरूका लागि आवश्यक फर्निचर खरिद गर्नका लागि रु. ४,५०,००० प्रदान गरिएको छ । त्यसैगरी श्री जनसेवा समाज पाँचथरलाई अपाङ्ग, असहाय, गरिब, बिरामी तथा विद्यार्थीहरूलाई सहयोग गर्ने उद्देश्यले रु. १,५०,००० प्रदान गरिएको । र श्री नयाँ नेपाल समाज केन्द्र, काठमाडौंलाई यस शीर्षक अन्तर्गत विभिन्न जिल्लाका अनाथ, असहाय बालबालिकाहरूको संरक्षण गर्ने तथा तिनीहरूको गाँस, बास, शिक्षा, स्वास्थ्य लगायत खेलकूदका क्षेत्रमा समेत सहयोग गर्ने उद्देश्यले रु. १,५०,००० आर्थिक सहयोग प्रदान गरिएको छ ।

४६१ जना कर्मचारीलाई तालिम

कोषले आर्थिक वर्ष २०७८/२०७९ मा जम्मा ४६१ जना कर्मचारीलाई तालिम प्रदान गरेको छ । ३९४ जना कर्मचारी स्वदेशी तथा ६७ जना कर्मचारी वैदेशिक तालिममा मनोनयन भई तालिम हासिल गरेका छन् ।



ब्याज दरमा परिवर्तन

सञ्चय कोष तथा
निवृत्तभरण कोषमा


८.०० प्रतिशत

सञ्चयकर्ता सापटीहरूमा कायम भएको ब्याजदर:

- विशेष सापटी : ८.१० प्रतिशत
- घरसापटी : ८.७५ प्रतिशत
- घरमर्मत सापटी : ८.७५ प्रतिशत
- शैक्षिक सापटी : ८.७५ प्रतिशत
- जग्गा खरिद सापटी : १०.२५ प्रतिशत
- सरल चक्रकर्जा : १०.२५ प्रतिशत

कोषले २०७९ श्रावण १ गते देखि आर्थिक वर्ष २०७९/८० को लागि लिने र प्रदान गर्ने ब्याजदरमा पुनरावलोकन गरेको छ । अब सञ्चय कोष तथा निवृत्तभरण कोषमा जम्मा भएको रकममा दिईने ब्याज ८ प्रतिशत रहेको छ । त्यसैगरी विशेष सापटीमा ९.१० घर सापटी, शैक्षिक सापटी, घरमर्मत सापटीमा ९.७५ साथै जग्गा खरिद सापटी र सरल चक्र कर्जामा १०.२५ प्रतिशत ब्याज लिने निर्णय गरिएको छ । तर धितोमा आधारित कर्जाको ब्याज त्रैमासिक रूपमा भुक्तानी गरी नियमित गर्ने सञ्चयकर्ताको सम्बन्धित त्रैमासिक रूपमा पाकेको ब्याजमा ०.२५ प्रतिशतले छुट दिने निर्णय भएको छ

मुनाफा रकम वितरण



कोषले आर्थिक वर्ष २०७७/७८ को मुनाफा रकम वितरण गरेको छ । सञ्चयकर्तालाई आर्थिक वर्ष २०७७/७८ को शुरू सञ्चय कोष मौज्दातमा ०.९० प्रतिशत रकम मुनाफाको रूपमा वितरण गरिएको हो । उक्त रकम मध्ये ६५ प्रतिशत सञ्चयकर्ताको व्यक्तिगत खातामा जम्मा गर्ने र ३५ प्रतिशत सञ्चयकर्ताको नाममा वेतन कर्णाली सञ्चयकर्ता हाइड्रो पावर कम्पनी लिमिटेडको शेयरमा लगानी गर्ने प्रयोजनका लागि सञ्चयकर्ता शेयर लगानी कोषमा जम्मा गर्ने व्यवस्था गरेको छ ।

करिब ४३ अर्ब कर्जा प्रवाह

कोषले सञ्चयकर्ताहरूलाई आ.व. २०७८/७९ मा सञ्चयकर्तालाई विभिन्न शीर्षकमा करिब ४३ अर्ब कर्जा प्रवाह गरेको छ । विशेष सापटी बापत ३० अर्ब २९ करोड ५८ लाख प्रदान गरेको छ । त्यसैगरी घर सापटी बापत रु. ८ अर्ब ९५ करोड ५८ लाख, शैक्षिक ऋण अन्तर्गत ६ करोड ५७ लाख, घर मर्मत सापटीमा ६७ करोड ४७ लाख, सरलचक्र कर्जामा २ अर्ब ३४ करोड, जग्गा खरिद सापटीमा ५० करोड २८ लाख कर्जा प्रवाह गरिएको छ ।

विशेष सापटी

₹ ३० अर्ब २९ करोड ५८ लाख

घर सापटी

₹ ८ अर्ब ९५ करोड ५८ लाख

शैक्षिक सापटी

₹ ६ करोड ५७ लाख

सरलचक्र कर्जा

₹ २ अर्ब ३४ करोड

घर मर्मत सापटी

₹ ६७ करोड ४७ लाख

जग्गाखरिद सापटी

₹ ५० करोड २८ लाख

निवृत्तभरणमा ४६ हजार भन्दा बढी आवद्ध



कोषमा हालसम्म ४६ हजार ७ सय ११ जना कर्मचारीहरूको योगदानमा आधारित निवृत्तभरण रकम जम्मा भएको छ । नेपाल सरकारबाट यो कोष सञ्चालनको जिम्मेवारी पाएसँगै २०७६ बाट रकम जम्मा हुन शुरू भएको थियो । हालसम्म १ हजार ९ सय ६३ वटा कार्यालयबाट करिब ३ अर्ब बढी योगदान रकम सङ्कलन भैसकेको छ ।

योगदानमा आधारित निवृत्तभरण कोषमा ९ संस्था आवद्ध



नेपाल सरकारको संघीय तहका कर्मचारीका साथै सार्वजनिक संस्थाका कर्मचारीलाई समेत योगदानमूलक निवृत्तभरणमा आवद्ध गर्ने जिम्मेवारी पाएको कोषले थप ९ वटा संस्थसँग सम्झौता गरेको छ । त्यसरी आवद्ध हुने संस्थामा वेतन कर्णाली सञ्चयकर्ता हाइड्रो पावर कम्पनी लिमिटेड, निक्षेप तथा कर्जा सुरक्षण कोष, सिभिल अस्पताल, नेपाल प्रशासनिक प्रशिक्षण प्रतिष्ठान, पोखरा विश्वविद्यालय, एचआइडिसिएल, आरबिबि मर्चेन्ट बैंक, साभा यातायात र नेपाल चार्टर्ड एकाउन्टेन्ट्स संस्था रहेका छन् ।

सञ्चालकमा सुवेदी नियुक्त



कोषको सञ्चालक समितिको सदस्यमा अर्थ मन्त्रालयका सहसचिव बाबुराम सुवेदी नियुक्त हुनु भएको छ । नेपाल सरकार माननीय अर्थ मन्त्रीस्तरको मिति २०७९ जेठ २६ गतेको निर्णयानुसार कर्मचारी सञ्चय कोष ऐन, २०१९ को दफा ४ को उपदफा (२) को (ख) बमोजिम नेपाल सरकारको तर्फबाट प्रतिनिधित्व हुने गरी सुवेदीलाई सञ्चालक समितिको सदस्यमा मनोनयन गरिएको हो ।

सञ्चालकमा बि.सी. नियुक्त



कोषको सञ्चालक समितिको सदस्यमा प्रहरी अतिरिक्त महानिरीक्षक अरुण कुमार बि.सी. नियुक्त हुनु भएको छ । नेपाल सरकार माननीय अर्थ मन्त्रीस्तरको मिति २०७९ असार ७ गतेको निर्णयानुसार कर्मचारी सञ्चय कोष ऐन, २०१९ को दफा ४ को उपदफा (२) को (ख) बमोजिम नेपाल प्रहरीको तर्फबाट प्रतिनिधित्व हुने गरी बि.सी. लाई सञ्चालक समितिको सदस्यमा मनोनयन गरिएको हो ।

सञ्चयकर्ता अभिमुखीकरण तथा अन्तरक्रिया

सेवा प्रवर्द्धन महाशाखा गतिविधि

सञ्चयकर्ता सेवा प्रवर्द्धन महाशाखाद्वारा सञ्चयकर्ता अभिमुखीकरण तथा अन्तरक्रिया कार्यक्रममा विभिन्न निकायका कर्मचारीहरूको प्रत्यक्ष सहभागितामा कोषबाट उपलब्ध हुने विविध प्रकारका सेवा सुविधाहरू, कोषको Online digital फाँटवारी र त्यसको Web posting गर्ने तरिका Online special Loan apply गर्ने तरिका लगायत Online Login गरी आफ्नो व्यक्तिगत विवरणको साथै कोष सम्बन्धी थप जानकारी लिने तरिका सम्बन्धमा अन्तरक्रिया कार्यक्रम मार्फत जानकारी प्रदान गर्दै आइरहेको छ । यसै क्रममा २०७९ वैशाखदेखि असारसम्म यस महाशाखाले देहाय बमोजिमका कार्यहरू सम्पन्न गरेको छ :

■ अनसाइट KYC अद्यावधिक

- २०७९ वैशाख २५ गते देखि २८ गतेसम्म १ नं. सैन्य तालिम केन्द्र नुवाकोटमा, २०७९ जेष्ठ ११ र १२ गते विशेष फौज वाहिनी एकीकृत तालिम शिक्षालय चितवन मकवानपुरमा र २०७९ आषाढ २९ मा राष्ट्रिय सशस्त्र प्रहरी बल प्रशिक्षण प्रतिष्ठान, मातातीर्थ काठमाडौंमा गएर Onsite kyc अद्यावधिक गर्ने कार्य भएको छ ।

■ छलफल तथा अन्तर्क्रिया

- २०७९ जेठमा शाखा कार्यालय पोखरा, हेटौडा, जनकपुर, सुर्खेत र कोहलपुरका कर्मचारीहरूसँग kyc विवरण अद्यावधिक गर्दा ध्यान दिनुपर्ने विषयमा छलफल तथा अन्तरक्रिया गरिएको छ ।



- २०७९ जेष्ठ ४ गते प्रदेश कोले.नि.कामा, गण्डकी प्रदेश र कोले.नि.का. कास्कीको संयुक्त समन्वयमा लेखा सम्बद्ध कर्मचारीहरूसँग, २०७९ जेष्ठ ५ मा शाखा कार्यालय पोखरा र गण्डकी प्रदेश प्रहरी कार्यालयको सहयोग र समन्वयमा ११ जिल्लाका जिल्ला प्रहरी कार्यालय र मातहतका युनिटहरूसँग zoom मार्फत, २०७९ जेष्ठ ५ मा शाखा कार्यालय पोखरा र शिक्षा निर्देशनालय कास्की र जिल्ला शिक्षा एकाइको समन्वयमा शिक्षकहरूसँग, २०७९ जेष्ठ १० मा शाखा कार्यालय हेटौडा र प्रदेश कोले.नि.का. वाग्मती प्रदेशको समन्वयमा लेखा सम्बद्ध कर्मचारीहरूसँग, २०७९ जेष्ठ १२ मा कोले.नि.का. धनुषा जिल्लाको समन्वयमा शाखा कार्यालय जनकपुरको सहयोगमा लेखा सम्बद्ध कर्मचारीहरूसँग, २०७९ जेष्ठ १७ मा प्रदेश कोले.नि.का. कर्णाली प्रदेश र कोले.नि.का. सुर्खेतको समन्वयमा र शाखा कार्यालय सुर्खेतको सहयोगमा अन्तरक्रिया कार्यक्रम सम्पन्न गरिएको ।
- २०७९ आषाढ ५ गते राष्ट्रिय प्रहरी प्रतिष्ठान महाराजगञ्जको समन्वयमा लेखा सम्बद्ध कर्मचारीहरूसँग तथा २०७९ आषाढ २९ मा राष्ट्रिय सशस्त्र प्रहरी बल प्रशिक्षण प्रतिष्ठान, मातातीर्थ काठमाडौंको समन्वयमा प्रहरी अधिकृतहरूसँग अन्तरक्रिया कार्यक्रम सम्पन्न गरिएको ।



अन्तरक्रिया कार्यक्रम सम्पन्न

शाखा कार्यालय कोहलपुरले सशस्त्र प्रहरी बल हेड क्वार्टर ३१ नं. गण बाँकेमा मिति २०७९ जेठ २० गतेका दिन कोषका विविध गतिविधि सम्बन्धमा अन्तरक्रिया कार्यक्रम सम्पन्न गरेको छ । सशस्त्र प्रहरी बल हेड क्वार्टर बाँके ३१ नं. गणका तर्फबाट २०० जना सञ्चयकर्ताको सहभागिता रहेको थियो । त्यसैगरी सोही दिन ४ न. बाहिनी राभा बाँकेमा कोषका विविध गतिविधि सम्बन्धमा अन्तरक्रिया कार्यक्रम सम्पन्न गरिएको छ । सो अवसरमा २५० जना सञ्चयकर्ताको सहभागिता रहेको थियो । उक्त अन्तरक्रिया कार्यक्रममा कोषले उपलब्ध गराउँदै आएको सेवा सुविधा सम्बन्धमा उपस्थित सञ्चयकर्तालाई जानकारी गराइएको थियो । कार्यक्रममा उपस्थित सञ्चयकर्ताबाट विभिन्न जिज्ञासाहरू राखिएका थिए ।



■ शाखा कार्यालय हेटौँडा

सेवा सुविधाबारे जानकारी प्रदान

शाखा कार्यालय हेटौँडाको आयोजनामा २८ नं. वाहिनी सुपारेटार ब्योरकमा मिति २०७९ जेठ १० गते कोषको सेवा सुविधा सम्बन्धमा कार्यालय प्रमुख राजेन्द्र लामिछाने र प्रमुख सहायक मकुन्देव चौधरीबाट प्रशिक्षण प्रदान गरियो । जेठ २० गते प्रदेश को.ले.नि.का.मा प्रदेशस्थित मन्त्रालय तथा कार्यालयका लेखा प्रमुखहरूसँग कोषको सेवा सुविधा तथा सेवा प्रवाह सम्बन्धमा प्रदेश आन्तरिक मामिला तथा कानून मन्त्रालयका सचिव धनिराम शर्माको प्रमुख आतिथ्यमा शाखा कार्यालय प्रमुख सहित शाखाका कर्मचारीहरूको सहभागितामा अन्तरक्रिया कार्यक्रम सम्पन्न भयो । त्यसैगरी असार १६ मा राष्ट्रिय अनुसन्धान विभागमा नयाँ नियुक्ति भएका अनुसन्धान सहायकहरूलाई कोषको सेवा सुविधा तथा सेवा प्रवाह प्रक्रिया सम्बन्धमा शाखा कार्यालयका प्रमुख राजेन्द्र लामिछाने र सहायक प्रबन्धक अतुल बास्कोटाबाट प्रशिक्षण प्रदान गरियो ।



ज्ञान आदान प्रदान

मिति २०७९ असार १५ मा "शाखामा कसरी हिसाब किताब राखिन्छ" भन्ने विषयमा लेखाको व्यावहारिक knowledge sharing कार्यक्रम सम्पन्न भयो । यसको तयारी तथा प्रशिक्षण गर्ने काम सहायक प्रबन्धक विष्णु प्रसाद बर्तौला र प्रमुख सहायक मकुन्देव चौधरीबाट संयुक्त रूपमा गरिएको थियो ।

यस शाखा कार्यालयबाट विभिन्न मितिमा धितोमा आधारित कर्जाहरू लिएका र साँवा ब्याज नियमित नगर्ने वा पुरानो ब्याज मुल्यवी हिसाब बाँकी भएका ऋणीहरूलाई फोन ताकेता, पत्रपत्रिकामा सूचना जारी गर्ने, रेडियोमा सूचना बजाउने, पत्र पठाउने र घर दैलो आदि जस्ता कार्यक्रम नियमित रूपमा भइरहेको छ ।

सञ्चयकर्ता अन्तरक्रिया / अभिमुखीकरण तथा प्रचार प्रसार

शाखा कार्यालयद्वारा २०७९ जेठ ६ र ७ गते बाग्लुङ्ग जिल्लास्थित श्री २३ नं बाहिनी अड्डामा गई १५३ जना सैन्य कर्मचारीहरूको Individual KYC update गर्ने कार्य सम्पन्न गरियो । सो अवसरमा उपस्थित सैन्य कर्मचारीहरूलाई कोषले उपलब्ध गराई आएका सेवा सुविधाको बारेमा समेत जानकारी प्रदान गरिएको थियो ।

२०७९ वैशाख २३ मा तनहुँ जिल्लाको खैरेनीटारस्थित पश्चिम पृतना तालिम शिक्षालय ब्यारेकमा “कर्मचारी सञ्चय कोषबाट प्रवाह भएका सेवा सुविधा र सो को प्रक्रिया सम्बन्धी अभिमुखीकरण तथा अन्तरक्रिया” कार्यक्रम सम्पन्न भयो । कार्यक्रममा सह-सेनानीदेखि सैन्यसम्म विभिन्न दर्जाका गरी १३४ जना सैनिकहरूको सहभागिता रहेको थियो । कार्यक्रममा शाखा कार्यालयको तर्फबाट प्रवाह गरिने सापटीहरू, सामाजिक सुरक्षा सुविधाहरू, अवकाश भुक्तानी, कोषकट्टी गरी पठाउने तरिका लगायत विविध सेवा सुविधाबारे जानकारी गराइएको थियो । सहभागीहरूबाट विशेषगरी विद्युतीय माध्यमबाट फाँटवारी पठाउने प्रक्रिया, कोष परिचयपत्र नम्बर प्राप्त गर्ने प्रक्रिया, दोहोरो खाता सिर्जना हुन नदिन ध्यान दिनुपर्ने कुराहरू, खाता एकीकरणको प्रक्रिया व्यक्तिगत तथा कार्यालयको KYC विवरण भर्ने/संशोधन गर्ने प्रक्रिया, विशेष सापटीको लागि Online मार्फत् आवेदन गर्ने तरिका, Connect IPS बाट सापटी चुक्ता गर्ने प्रक्रिया लगायतका विषयमा जिज्ञासा राखिएका थिए । त्यसैगरी २०७९ वैशाख २२ मा तनहुँ जिल्लाको खैरेनीटारस्थित पश्चिम पृतना तालिम शिक्षालय ब्यारेकमा गई ९९ जना कर्मचारीहरूको KYC Update गर्ने कार्य पनि गरिएको थियो ।

का.मु सह-प्रशासकबाट निरीक्षण

का.मु सह-प्रशासक जीवन कुमार कट्वालबाट मिति २०७९ जेठ २४ गते शाखा कार्यालय पोखराको निरीक्षण भ्रमण सम्पन्न भयो । सो अवसरमा शाखा कार्यालयका प्रमुख नगेन्द्र प्रसाद पौडेलले शाखाको कार्यसम्पादनको अवस्थाको बारेमा संक्षिप्त जानकारी गराउनु भयो । का.मु सह-प्रशासक कट्वालले शाखा कार्यालयमा कार्यरत कर्मचारीहरूसँग छलफल गर्नुका साथै कार्यालयले सञ्चयकर्तालाई सेवा प्रवाह गर्न गरेका कार्यहरूको प्रशंसा गर्नुभयो ।

प्रतिवेदन पेश

शाखा कार्यालय पोखराले कोषका प्रशासक तथा शाखा कार्यालय प्रमुखबीच सम्पन्न आ.व. २०७८/७९ को वार्षिक विशेष कार्यक्रमहरूको कार्यसम्पादन सम्झौता बमोजिम २०७९ वैशाख २९ मा सञ्चयकर्ता सन्तुष्टि सर्वेक्षणको प्रतिवेदन तयार गरी कोषका प्रशासक समक्ष पेश गर्‍यो । सो अध्ययनबाट कोषले उपलब्ध गराईआएका सेवा सुविधा एवम् सो को प्रक्रिया सम्बन्धमा धेरथोर जानकारी राख्ने सञ्चयकर्ता अधिक रहेको, प्रविधिमा आधारित सेवाप्रति सञ्चयकर्ताको आकर्षण बढेको, सेवा सुविधा प्रवाहमा शाखा कार्यालयको समग्र मूल्याङ्कन गर्दा “राम्रो” मान्ने सञ्चयकर्ताको संख्या सर्वाधिक रहेको पाइएको छ ।



सापटीको क्षेत्र विस्तार

यस शाखा कार्यालयको कार्यक्षेत्र अर्न्तगतका जिल्लाहरूमा सञ्चयकर्ता घर सापटीको क्षेत्र विस्तार सम्बन्धी सम्भाव्यता अध्ययन गरी प्रशासक समक्ष सिफारिश सहितको प्रतिवेदन पेश गरेकोमा सो अनुरूप मिति २०७९ असार ३१ गतेको परिपत्र (परिपत्र नं १०९४) बमोजिम स्याङ्गजा र तनहुँ जिल्लास्थित विभिन्न क्षेत्रहरूमा सञ्चयकर्ता घर सापटीको क्षेत्र विस्तार गरिएको छ ।

तालिम तथा आन्तरिक ज्ञान आदान प्रदान

शाखा कार्यालय पोखराले २०७९ असार ४ गते शाखा कार्यालयका कर्मचारीहरूको लागि १ दिने Motivational Training कार्यक्रमको आयोजना गर्‍यो । सो कार्यक्रमका प्रशिक्षक पोखरा विश्वविद्यालयका सह-प्राध्यापक डा. दयाराज ढकालले कर्मचारीहरूले कर्तव्यनिष्ठ भई आफ्नो संस्थाको लागि किन अधिकतम योगदान दिनुपर्छ भन्ने सन्दर्भमा विभिन्न जीवनोपयोगी र प्रेरक प्रसँगहरूको चर्चा गर्नुभएको थियो ।

Internal Knowledge Sharing अर्न्तगत २०७९ जेठ २५ गते “अनलाइन विशेष सापटी तथा KYC सम्बन्धी” विषयमा, २०७९ जेठ २७ गते “संकलन” विषयमा तथा २०७९ असार ४ गते Fraud Management र KSK-Way Forward, Role of branch offices विषयमा Knowledge Sharing कार्यक्रम गरियो ।

Onsite KYC अद्यावधिक

शाखा कार्यालय पोखराबाट चालु आ.व. को असार मसान्तसम्म जम्मा ७,१४५ वटा Individual KYC Update गरिएको छ । यसै सन्दर्भमा २०७९ वैशाख २२ मा तनहुँ जिल्लाको खैरेनीटारस्थित पश्चिम पृतना तालिम शिक्षालय तथा २०७९ जेठ ६ र ७ गते बाग्लुङ्ग जिल्लास्थित श्री २३ नं बाहिनी अड्डामा गई Onsite KYC Verification गरिएको थियो । क्रमशः पृष्ठ १० मा ▶

■ शाखा कार्यालय विराटनगर

अभिमुखीकरण तथा अन्तरक्रिया कार्यक्रम

शाखा कार्यालय विराटनगरले विभिन्न निकायका कर्मचारीहरूको लागि अभिमुखीकरण तथा अन्तरक्रिया कार्यक्रम सञ्चालन गरेको छ । अन्तरक्रिया कार्यक्रम मार्फत् सहभागीहरूलाई कोषबाट उपलब्ध हुने विविध प्रकारका सेवासुविधाहरू बारे जानकारी प्रदान गरिएको थियो । शाखाले २०७९ असार ५ गते कोष तथा लेखा नियन्त्रक कार्यालय, सुनसरीको सभाहलमा, असार १० गते राष्ट्रिय शिक्षक संगठन मोरङको विराटनगरस्थित सभाहलमा र असार १७ गते राष्ट्रिय शिक्षक संगठन मोरङमार्फत लालिगुराँस बचत तथा ऋण सहकारी संस्थाको सभाहल बेलबारीमा कार्यक्रम सम्पन्न गरेको थियो ।



Onsite KYC अद्यावधिक

शाखा कार्यालय विराटनगरले Onsite KYC Update गर्ने कार्य गरेको छ । २०७९ वैशाख ७ गते श्री १८ नं बाहिनी अड्डा उदयपुरमा ११९ जना सञ्चयकर्ताको KYC Update सहित कोषका गतिविधि सम्बन्धी सामान्य छलफल गरिएको थियो । त्यसैगरी शाखाले २०७९ जेठ १५ गते श्री श्रीनाथ गण चारआली झापामा ९९ जना सञ्चयकर्ताको र जेठ १६ गते श्री २ नं. बाहिनी अड्डा इटहरी सुनसरीमा ९९ जना सञ्चयकर्ताको KYC Update गर्ने कार्य सम्पन्न गरेको छ ।

शाखा कार्यालय पोखरा

भवन निर्माणको प्रगति अवस्था

शाखा कार्यालय पोखराको भवन निर्माण कार्य तीव्र गतिमा अघि बढेको छ । मुख्य भवन अर्थात् कार्यालय भवनको डण्डी-फर्मा सम्बद्ध काम सकिएको छ । कोठाहरूको सोलिङ्ग र PCC works पनि सकिएको छ । Brick Works शुरू भएको छ । Partition को काम, Show Pillars तयार गर्ने काम भइरहेका छन् । त्यसैगरी कार्यालय प्रमुख निवास भवनको ढलान हुन बाँकी छ । ढलानको लागि फर्मा ठोक्ने, Beam को डण्डी बाँध्ने काम, पाइप वाइरिङ्ग गर्ने लगायतका काम सकिएका छन् । PCC works पनि सम्पन्न भैसकेको छ । Show-Pillar बनाउने काम चलिरहेको छ । मुख्य भवन र यो भवनको लागि गरी जम्मा १८ वटा Show Pillars बन्नेछन् ।

सेवा भवन (Service Building) को पहिलो ढलानको लागि सबै तयारी सकिएको छ । मौसम अनुकूल हुनासाथ ढलान गर्न सकिने अवस्था रहेको छ ।

निर्धारित गुणस्तर र समय-तालिका बमोजिम कार्य सम्पन्न हुनेगरी काम गर्न निर्माण व्यवसायी एवम् परामर्शदाताका साइट प्रतिनिधि, परियोजना व्यवस्थापकका साइट प्रतिनिधि तथा कोष शाखा कार्यालय पोखराका अधिकृत/कर्मचारी समेतको समीक्षा बैठक बसी छलफल गर्ने गरिएको छ । भवन निर्माण कार्यमा शाखा कार्यालयबाट समन्वय, सहयोग र सहजीकरण गर्ने कार्य नियमित रूपमा भैरहेको छ ।



धितोमा आधारित कर्जाको सस्पेन्स ब्याज असूली प्रगति

२०७९ आषाढ मसान्त सम्ममा घरसापटी, घर मर्मत सापटी तथा शैक्षिक सापटीको गरी रु. २,०९,८१,४६६।४८ Suspense ब्याज असूल गरिएको छ । कर्जा अवधि समाप्त भैसकेपछि पनि घर सापटीको साँवा-ब्याज नतिर्ने ऋणि सञ्चयकर्ताहरूलाई कर्जा चुक्ता गर्न ताकेता गरिएको परिणामस्वरूप सो असूली सम्भव भएको हो । यो कार्यलाई शाखा कार्यालयले आ.व. २०७९/८० मा समेत निरन्तरता दिने भएको छ ।

▶ शाखा कार्यालय धनगढी

■ सापटी तथा कोष भुक्तानी र सामाजिक सुरक्षा भुक्तानी

आ.व. २०७८/७९ मा शाखा कार्यालय धनगढीबाट विशेष सापटी १३७९ जना सञ्चयकर्तालाई रु.४३,९०,८८,४९६/८७, कोष भुक्तानी/छुट भुक्तानी २४२१ जना सञ्चयकर्तालाई रु. ५४,५६,५३,०६३/१६ प्रदान गरिएको छ । यसै अवधिमा सञ्चयकर्ता सामाजिक सुरक्षातर्फ प्रसूति तथा शिशु स्याहार खर्च बापत १५८३ जना सञ्चयकर्तालाई रु. १,१८,७२,५००/-, काजक्रिया अनुदान भुक्तानी बापत ५३ जना सञ्चयकर्ताको हकवालालाई रु. २१,२०,०००/-, दुर्घटना क्षतिपूर्ति बापत २८ जना सञ्चयकर्ताको हकवालालाई रु. ५६,००,०००/- तथा कर्मचारी कल्याण योजना बापत १३ जना सञ्चयकर्ताको हकवालालाई रु. १९,५०,०००/- भुक्तानी गरिएको छ ।

■ कर्जा लगानी तथा असुली :

शाखा कार्यालय धनगढीद्वारा आ.व. २०७८/७९ मा घर सापटीतर्फ १८९ जना सञ्चयकर्तालाई रु. ४३,६६,६७,८२०/०९, घरमर्मत सापटीतर्फ ४३ जना सञ्चयकर्तालाई रु. ७,५३,९६,०००/-, शैक्षिक सापटीतर्फ १ जना सञ्चयकर्तालाई रु. ९,६९,०००/- तथा जग्गा खरिद सापटीतर्फ १५ जना सञ्चयकर्तालाई रु. २,००,०६,०००/- प्रवाह गरिएको छ । साथै यस शाखाबाट धितोमा आधारित कर्जा लिने ऋणीहरूबाट साँवा व्याज गरी जम्मा रु. १८,४१,८३,६३८/४८ असुल भएको छ ।

■ Onsite KYC अद्यावधिक:

शाखाबाट आ.व. २०७८/७९ मा ४,६७९ जना सञ्चयकर्ताको ब्यक्तिगत KYC विवरण अद्यावधिक गरिएको छ । KYC विवरण अद्यावधिक गर्न शाखाबाट डोटी, कञ्चनपुर तथा कैलाली जिल्लाका विभिन्न कार्यालयहरूमा कर्मचारीहरू खटाइएको थियो । यस अवधिमा यस शाखाबाट ६९,९७५ वटा डाटा इन्ट्रि सम्पन्न गरिएको छ ।



■ सञ्चयकर्ता अभिमुखीकरण तथा अन्तर्क्रिया कार्यक्रम:

यस अवधिमा शाखा कार्यालय धनगढीले कोषबाट प्रदान हुने सेवा सुविधा तथा KYC सम्बन्धमा दार्चुला, बझाङ्ग तथा कञ्चनपुर जिल्लामा ४ वटा अन्तर्क्रिया कार्यक्रम सञ्चालन गरेको छ ।

■ विविध :

धितोमा आधारीत कर्जा प्रवाहको लागि दायरा विस्तार कार्यक्रम अन्तर्गत कैलाली र कञ्चनपुर जिल्लाका विभिन्न स्थानहरूको स्थलगत अध्ययन गरी दायरा विस्तारको स्वीकृतिको लागि सञ्चयकर्ता कर्जा विभागमा प्रतिवेदन पठाइएको छ । त्यसै गरी यस शाखाको सेवा प्रवाहको गुणस्तर सुधार गर्न सञ्चयकर्ता सन्तुष्टि सर्भेक्षण गरी प्रतिवेदन तयार गरिएको छ ।

छलफल तथा अन्तरक्रिया कार्यक्रम सम्पन्न

सेवा केन्द्र धनकुटाले मिति २०७९ जेठ २५ मा भिमदल गण सल्लेरी व्यापक धनकुटामा छलफल एवम् अन्तरक्रिया कार्यक्रम सम्पन्न गरेको थियो । गणका सेनानी पूर्ण प्रजापतिको समुपस्थितिमा गणका ७४ जना विभिन्न दर्जाका कर्मचारीको उपस्थितिमा सम्पन्न भएको उक्त कार्यक्रमको सञ्चालन सेवाकेन्द्रका प्रमुख दिपेन्द्र सापकोटा र कामु सहायक प्रबन्धक डेन्जम भट्टराईले गर्नु भएको थियो ।

ज्ञान आदान-प्रदान

२०७९ असार २८ मा NFRS का सम्बन्धमा कामु सहायक प्रबन्धक डेन्जम भट्टराईबाट जानकारी प्रदान गर्नुका साथै कोष व्यवस्थापनबाट असार मसान्तसम्ममा प्राप्त फाँटवारीको Collection / Data Entry गर्ने विषयमा र Daybook दैनिक रूपमा Update गर्ने विषयमा सेवा केन्द्रका कर्मचारीहरूले आ-आफ्ना अनुभव आदान प्रदान कार्यक्रम सम्पन्न गरियो ।



▶ शाखा कार्यालय जनकपुर

जानकारी प्रदान

शाखा कार्यालय जनकपुरको आयोजनामा यही २०७९ जेठ ०७ गते नेपाली सेनाको वर्द बहादुर गण सिन्धुलीमा अन्तरक्रिया कार्यक्रम सम्पन्न भएको छ । उक्त कार्यक्रममा शाखा कार्यालयका निमित्त कार्यालय प्रमुख चिरञ्जीवि पोखरेलले कोषले प्रवाह गर्ने सेवा तथा सुविधाका बारेमा जानकारी गराउनु भएको थियो । कार्यक्रममा ९८ जनाको सहभागिता रहेको थियो ।

उक्त अवसरमा शाखा कार्यालय जनकपुरको कार्यक्षेत्र, शाखा कार्यालयबाट प्रवाह गरिने कर्जा तथा सापटी सुविधा, सामाजिक सुरक्षण सुविधा, लगायतका बिषयमा अन्तरक्रियात्मक छलफल भएको थियो । कोभिडको कारण सञ्चयकर्ताहरूमा पर्न गएको समस्यालाई मध्यनजर गरी ई.पि.एफ.आई.पोर्टल, अनलाईन सापटी लगायतका बिषयमा कार्यक्रममा छलफल भएको थियो । कार्यक्रमको अन्त्यमा प्र.से विजय थापाले कोषको कार्यको प्रशंसा गर्नु भएको थियो ।

निमित्त कार्यालय प्रमुखमा पोखरेल

२०७९ वैशाख २१ गतेबाट लागू हुनेगरी निमित्त कार्यालय प्रमुखको जिम्मेवारी उप प्रबन्धक चिरञ्जीवि पोखरेलले सम्हाल्नु भएको छ । निमित्त कार्यालय प्रमुख पोखरेल २०५२ सालमा कोषको सेवामा प्रवेश गर्नु भएको थियो भने २०७७ साल भाद्र महिनादेखि शाखा कार्यालय, जनकपुरको उप-प्रबन्धक तथा सूचना अधिकारीको जिम्मेवारीमा रहनु भएको थियो ।

अन्तरक्रिया कार्यक्रम

शाखा कार्यालय जनकपुरको आयोजनामा २०७९ जेठ १२ गते अन्तरक्रिया कार्यक्रम सम्पन्न भएको छ । मत्स्य मानव संसाधन विकास तथा प्रविधि परीक्षण केन्द्रको हलमा सम्पन्न भएको अन्तरक्रिया कार्यक्रममा धनुषा जिल्लाका सम्पूर्ण स्थानीय निकाय कलेज तथा सञ्चय कोषमा आवद्ध प्राइभेट कम्पनीका लेखा प्रमुखहरूको उपस्थिति रहेको थियो ।

कोष तथा लेखा नियन्त्रकको कार्यालय धनुषाको समन्वयमा भएको अन्तरक्रिया कार्यक्रममा सेवा प्रबर्द्धन महाशाखाका प्रबन्धक कृष्ण प्रसाद शर्माले कोषको नीतिगत व्यवस्था तथा कोषले प्रदान गर्ने सेवा सुविधाका बिषयमा प्रकाश पार्नु भएको थियो ।

मत्स्य मानव संसाधन विकास तथा प्रविधि परीक्षण केन्द्रका प्रमुख रविलाल शर्माको प्रमुख आतिथ्यता रहेको अन्तरक्रिया कार्यक्रममा नि. कार्यालय प्रमुख चिरञ्जीवि पोखरेलले सभापतित्व गर्नुभएको थियो ।

जनकपुर शाखा कार्यालयबाट प्रवाह हुने धितोमा आधारित कर्जा तथा अनलाईन विशेष सापटी सम्बन्धी प्रस्तुति सहायक प्रबन्धक गौरी शंकर मल्लिकले र फाँटवारी संकलन वेव अपलोड तथा वेव इन्ट्रीको बिषयमा सहायक प्रबन्धक गंगाराम यादवले प्रस्तुति दिनु भएको थियो ।

सुरक्षित भविष्यको लागि निवृत्तभरण तथा सञ्चय कोष

कर्मचारी सञ्चय कोष सम्पूर्ण सञ्चयकर्ता तथा निवृत्तभरण योजनाका योगदानकर्ताको सन्तुष्टि प्रति सदैव समर्पित रहने संकल्प सहित कोषका सेवा तथा सुविधालाई थप गुणस्तरीय र दिगो बनाउने प्रतिवद्धता व्यक्त गर्दछ ।

क) संख्यात्मक विवरण:

विवरण	योगदानकर्ता	योगदानकर्ता कार्यालय
सञ्चय कोष	५ लाख ५५ हजार	२६ हजार २ सय
निवृत्तभरण कोष	४५ हजार ९ सय	१ हजार ९ सय ७५

ख) कोषका कार्यालयहरू:

- केन्द्रीय कार्यालय: पुल्चोक, ललितपुर
- ठमेल कार्यालय: त्रिदेवी मार्ग, ठमेल
- लगनखेल कार्यालय: लगनखेल
- शाखा कार्यालयहरू: विराटनगर, जनकपुर, हेटौडा, पोखरा, बुटवल, कोहलपुर, सुर्खेत र धनगढी
- सेवा केन्द्रहरू: धनकुटा, सिंहदरवार र लगनखेल

ग) सञ्चयकर्तालाई उपलब्ध सेवाहरू:

- ब्याज तथा मुनाफा: सञ्चय कोष तथा निवृत्तभरण कोषमा ब्याजदर: ८.०० प्रतिशत, सञ्चय कोषमा मुनाफा: ०.९० प्रतिशत (आ.व. २०७७/७८को शुरु सञ्चय कोष मौज्दातमा)
- सापटी सुविधा तथा ब्याजदर:

विशेष सापटी	घरसापटी	शैक्षिक सापटी	घर मर्मतसापटी	सरलचक्र कर्जा	जग्गा खरिद सापटी
सञ्चय कोष रकमको ८० प्रतिशतसम्म	अधिकतम रु. १ करोडसम्म	रु.१० लाख देखि रु. २५ लाखसम्म	अधिकतम रु. २५ लाखसम्म	अधिकतम रु. ३० लाखसम्म	अधिकतम १० वर्षको तलवमान बराबर
९.१० प्रतिशत	९.७५ प्रतिशत	९.७५ प्रतिशत	९.७५ प्रतिशत	१०.२५ प्रतिशत	१०.२५ प्रतिशत

- सञ्चयकर्ता स्वास्थ्योपचार योजना: सञ्चयकर्तालाई साधारण रोग लागी उपचार गराएको हकमा प्रत्येक आर्थिक वर्षमा रु. १ लाखसम्म र घातक रोगको उपचारको हकमा सेवा अवधिमा अधिकतम रु. १० लाखसम्म सोधभर्ना प्रदान गरिने ।
- अन्य सामाजिक सुरक्षा कार्यक्रमहरू:
 - सुत्केरी तथा शिशु हेरचाह कार्यक्रम: प्रति प्रसूति रु. ७,५००,
 - दुर्घटना क्षतिपूर्ति योजना: निज वा निजको हकवालालाई रु. २ लाख,
 - काजक्रिया अनुदान: हकवालालाई आर्थिक अनुदान स्वरूप रु. ४० हजार प्रदान गरिने ।